

IV. ΜΕΓΑΡΑ

- 25 οὐδ' ἄρ' ἔχει τέκνοισιν ἐπαρκέσαι, ἧ γάρ οἱ αὐτῇ
 ἄσπον ἴμεν μέγα τάρβος ἀμειλίκτιο πελώρου—
 ὧς ἐγὼ αἰνοτόκεια φίλον γόνον αἰάζουσα
 μαινομένοισι πόδεσσι δόμον κάτα πολλὸν ἐφοίτων.
 ὧς γ' ὄφελον μετὰ παισὶν ἅμα θνήσκουσα καὶ αὐτῇ
- 30 κείσθαι φαρμακόεντα δι' ἧπατος ἰὸν ἔχουσα,
 Ἄρτεμι, θηλυτέρησι μέγα κρείουσα γυναιξί·
 τῷ χ' ἡμᾶς κλαύσαντε φίλησ' ἐν χερσὶ τοκῆες
 πολλοῖς σὺν κτερέεσσι πυρῆς ἐπέβησαν ὁμοίης,
 καὶ κεν ἓνα χρύσειον ἐς ὀστέα κρωσσὸν ἀπάντων
- 35 λέξαντες κατέθαιψαν ὅθι πρῶτον γενόμεσθα.
 νῦν δ' οἱ μὲν Θήβην ἵπποτρόφον ἐνναίουσιν
 Ἄονίου πεδίοιο βαθεῖαν βῶλον ἀροῦντες,
 αὐτὰρ ἐγὼ Τίρυνθα κάτα κραναὴν πόλιν Ἥρης
 πολλοῖσιν δύστηνος ἰάπτομαι ἄλγεσιν ἦτορ
- 40 αἰὲν ὁμῶς, δακρύων δὲ πάρεστί μοι οὐδ' ἴ' ἐρωή.
 ἀλλὰ πόσιν μὲν ὀρῶ παῦρον χρόνον ὀφθαλμοῖσιν
 οἴκῳ ἐν ἡμετέρῳ, πολέων γάρ οἱ ἔργον ἐτοῖμον
 μόχθων, τοὺς ἐπὶ γαῖαν ἀλώμενος ἠδὲ θάλασσαν
 μοχθίζει πέτρης ὄγ' ἔχων νόον ἠὲ σιδήρου
- 45 καρτερόν ἐν στήθεσσι· σὺ δ' ἠύτε λείβεαι ὕδωρ,
 νύκτας τε κλαίουσα καὶ ἐκ Διὸς ἠμαθ' ὀπόσσα.
 ἄλλος μὰν οὐκ ἂν τις εὐφρήναι με παραστᾶς
 κηδεμόνων· οὐ γάρ σφε δόμων κατὰ τεῖχος ἐέργει,
 καὶ λίην πάντες γε πέρην πιτυώδεος Ἴσθμοῦ
- 50 ναίουσ', οὐδέ μοί ἐστι πρὸς ὄντινά κε βλέψασα
 οἶα γυνὴ πανάποτμος ἀναψύξαιμι φίλον κῆρ
 νόσφι γε δὴ Πύρρης συνομαίμονος· ἧ δὲ καὶ αὐτῇ